

صرف احباب جماعت کے لئے

خبرنامہ مئی - جون ۱۹۴۳ء

○ حضرت امیر ڈاکٹر سعید احمد خان صاحب

حضرت امیر ڈاکٹر سعید احمد خان صاحب کی صحت بدستور کمزور چلی آرہی ہے۔ جون کے تیسرے ہفتے میں بلڈ پریشر کم ہو جانے کی وجہ سے کمزوری بہت بڑھ گئی تھی۔ لیکن اب طبیعت اللہ تعالیٰ کے خاص فضل سے سنبھل گئی ہے۔ صبح و شام کے وقت مختصر سیر بھی کر لیتے ہیں۔ احباب جماعت سے درخواست ہے کہ وہ حضرت امیر ایدہ اللہ کی صحت کاملہ اور درازی عمر کے لئے اپنی پر خلوص دعائیں جاری رکھیں۔

○ وفات

ہم نہایت افسوس سے اطلاع دیتے ہیں کہ محترمہ انجم سعید بیگم جنرل عبداللہ سعید صاحب مرحوم و مغفور ۲۳ مئی کی شب کو امریکہ کے شر آرلینڈو میں انتقال فرما گئیں۔ ان کی نماز جنازہ ہو سٹن میں کرنل (ریٹائرڈ) محمود شوکت صاحب، انچارج لندن مشن نے پڑھائی۔ جنازہ میں امریکہ میں مقیم مرحومہ کے عزیز و اقارب کے علاوہ جنرل عبداللہ سعید مرحوم کے دوستوں اور مداحوں کی کثیر تعداد نے شرکت کی۔ خدا تعالیٰ مرحومہ کو جنت الفردوس میں بلند مقام عطا فرمائے۔ پاکستان میں جامع دارالسلام میں حضرت امیر ڈاکٹر سعید احمد صاحب نے مرحومہ کے لئے نماز جنازہ غائبانہ پڑھائی۔ لاہور کے علاوہ دیگر شہروں میں احباب جماعت نے ان کے لئے نماز جنازہ غائبانہ میں دعائے مغفرت کی۔
تعزیت کے لئے پتہ:

Mr. Yahya Saeed, Mr. Muhammad Ali Saeed and Mrs. Farrah Shaukat,

3719 Molona Dr., Orlando, Florida, 32837- (U.S.A)

مرحومہ نے اپنے مرحوم اور قابل فخر خاوند کے مشن کو جاری رکھا۔ قرآن مجید کے سپینش ترجمہ کی فروخت اور تقسیم کے لئے کوشاں رہیں۔ خدا کے فضل اور امریکہ جماعت کے تعاون سے اس ترجمہ کا پہلا ایڈیشن ختم ہو گیا ہے۔ اس ترجمہ کی مزید تین ہزار پانچ صد کاپیوں کو چھپانے کی تیاریاں تقریباً مکمل ہو چکی ہیں۔ اس نئے ایڈیشن کی طباعت کے اخراجات اور دیگر انتظامات بھی محترمہ بیگم انجم سعید صاحبہ نے بڑی جانفشانی اور لگن سے اپنی وفات سے پہلے مکمل کروا لئے تھے۔ اسی طرح ریبلن آف اسلام کا ہسپانوی زبان میں ترجمہ جو محترم جنرل عبداللہ سعید مرحوم اپنی زندگی میں شروع کروا چکے تھے وہ مکمل ہو کر طباعت کے آخری مراحل میں ہے۔ محمد دی پرائنٹ کا ترجمہ بھی عبداللہ سعید صاحب مرحوم کی زندگی میں مکمل ہو چکا تھا۔ انشاء اللہ عنقریب وہ بھی شائع ہو جائے گا۔

کراچی جماعت کے موجودہ امام محترم عبدالقیوم صاحب کی بیگم صاحبہ کا ۶ مارچ ۱۹۴۳ء کو کراچی میں انتقال ہو گیا تھا۔ ہم معذرت خواہ ہیں کہ بروقت ان کی وفات کی خبر خبرنامہ میں شائع نہ ہو سکی۔ خدا تعالیٰ مرحومہ کو جنت الفردوس میں جگہ دے اور محترم قیوم صاحب اور ان کے اہل خانہ کو صبر جمیل عطا فرمائے۔

سیالکوٹ کے ہمارے نہایت محترم بزرگ ڈاکٹر شیخ عطاء اللہ صاحب مرحوم کے فرزند اور کراچی کے ہمارے محترم بھائی سلیم عطاء اللہ کے بھائی ڈاکٹر شمیم عطاء اللہ ۱۰ جون کو حرکت قلب بند ہو جانے کی وجہ سے لاہور میں وفات پا گئے۔ مرحوم فاؤنڈیشن ہاؤس

لاہور میں میڈیکل آفیسر تھے۔ ہماری دعا ہے کہ خدا تعالیٰ مرحوم کی مغفرت فرمائے ادارہ مرحوم کے بھائیوں سلیم عطاء اللہ صاحب، نعیم عطاء اللہ صاحب، وسیم عطاء اللہ صاحب اور ہمیشہ بیگم نسیمہ یوسف احمد صاحبہ سے اظہار تعزیت کرتا ہے۔
تعزیت کے لئے پتہ: سلیم عطاء اللہ صاحب۔ ۷/۹ زمزمہ سٹریٹ، نزد کلفٹن، کراچی۔
سرائے نورنگ، ہنوں سے یہ افسوسناک اطلاع آئی ہے کہ ہمارے محترم بھائی صاحبزادہ محمد اسماعیل صاحب کی والدہ صاحبہ انتقال فرما گئی ہیں۔ خدا تعالیٰ مرحومہ کو اپنی جوار رحمت میں جگہ دے اور پسماندگان کو صبر جمیل عطا فرمائے۔

○ دعا

۲۹ جون کو بیگم عبدالرزاق صاحبہ کا بیٹی سے فون آیا تھا کہ ان کے خاوند اور ہمارے نہایت قابل فخر بھائی محترم عبدالرزاق صاحب تین دن سے ہسپتال میں داخل ہیں۔ کچھ دنوں سے ان کو دل میں درد تھا اور پیشاب کی تکلیف کی وجہ سے مسلسل بخار رہ رہا تھا۔ ابھی اطلاع آئی ہے کہ اب ان کی صحت پہلے سے کافی بہتر ہے اور وہ گھر آچکے ہیں۔ ڈاکٹر نے مکمل آرام کی ہدایت کی ہے۔ احباب جماعت اس مجاہد بھائی کی صحت کاملہ کے لئے درد دل سے دعا فرمائیں۔

کوئٹہ سے ہماری محترم بہن شمسہ وقار صاحبہ کچھ عرصہ سے دارالسلام، لاہور میں قیام پذیر ہیں۔ ان کے دماغ میں رسولی ہو گئی تھی۔ گذشتہ ہفتہ ان کا لاہور میں اپریشن ہوا۔ خدا کے خاص فضل و کرم سے اپریشن کامیاب رہا ہے۔ محترمہ آہستہ آہستہ دوبصحت ہو رہی ہیں۔ احباب اس جواں سال بہن کی مکمل صحت کے لئے دعا فرمائیں۔

ہمارے عزیز بھائی طاہر صادق صاحب کی ثانی صاحبہ محترمہ رحمت بی بی فالج سے اسلام آباد میں بیمار ہیں۔ اسی طرح ہمارے نہایت محترم اور عالم بزرگ میاں رحیم بخش صاحب گھر میں گر گئے تھے اور ان کے کولے کی ہڈی ٹوٹ گئی ہے۔ احباب ان دونوں احباب کی صحت کاملہ کے لئے درد دل سے دعا فرمائیں۔

دارالسلام، لاہور میں راجہ محمد افضل صاحب اور مولوی عبدالرووف صاحب اور چوہدری پارک، لاہور میں محترم مرزا حمید الرحمن صاحب دیر سے بیمار چلے آ رہے ہیں ان کی صحت کاملہ کے لئے بھی احباب دعا فرمائیں۔

○ سالانہ تربیتی کلاس جولائی ۹۳

حسب سابق اس سال بھی نوجوان طلباء اور طالبات کے لئے سالانہ تربیتی کورس کا اہتمام کیا گیا ہے۔ یہ کورس ۲۲ سے ۳۰ جولائی تک جامع دارالسلام، نیو گارڈن ٹاؤن، لاہور میں ہو گا۔ اس سلسلہ میں مراسلے، نصاب اور تفصیلی پروگرام شرکاء کو ارسال کئے جا چکے ہیں۔

○ منجی

منجی احمدیہ انجمن کے نئے صدر محترم ڈاکٹر شمس الدین ساہو خان صاحب دل کے بائی پاس اپریشن کے لئے سڈنی، آسٹریلیا گئے ہیں اسی طرح منجی احمدیہ انجمن کے نہایت مستعد اور قابل جنرل سیکرٹری محترم امین ساہو خان صاحب کی بیگم ممتاز ساہو خان صاحبہ کا بھی اپریشن ہوا ہے۔ احباب جماعت ان دونوں کی صحت کاملہ کے لئے دعا فرمائیں۔

○ نماز عید الاضحیٰ

لاہور میں جامع دارالسلام، میں محترم راجہ محمد بیدار صاحب نے اور جامع احمدیہ بلخنگس میں مولانا شفقت رسول صاحب نے

نماز عید پڑھائی اور خطبہ دیا۔

○ یوم مسیح موعود

تنظیم خواتین احمدیہ، لاہور کے زیر اہتمام مورخہ ۱۵ مئی کو جلسہ یوم وصال حضرت بانی سلسلہ احمدیہ، جامع دارالسلام، نیو گارڈن ٹاؤن، لاہور میں منعقد ہوا۔ آنسہ سارا احمد نے سورہ القارعہ کی تلاوت کی۔ بیگم رفعت سعادت احمد صاحبہ نے حضرت بانی سلسلہ احمدیہ کے ملفوظات پڑھ کر سنائے۔ صدر تنظیم بیگم زبیدہ محمد احمد صاحبہ نے حضرت بانی سلسلہ احمدیہ کی زندگی کے حالات اور واقعات اور دینی خدمات کا تفصیل سے ذکر کیا اور خواتین پر زور دیا کہ وہ دین کو دنیا پر مقدم رکھتے ہوئے دینی کاموں میں بڑھ چڑھ کر حصہ لیں۔ بیگم بشری علوی صاحبہ نے سورہ العصر کا ترجمہ اور تشریح نہایت موثر انداز میں بیان کیا۔ آنسہ سمیرا اشرف صاحبہ نے دس شرائط بیت کی نویں اور دسویں شق کی اہمیت کی وضاحت قرآن مجید اور حدیث کی روشنی میں کی۔ آنسہ فہیمہ جمیل اور وجیہہ جمیل نے حضرت بانی سلسلہ احمدیہ کی نظم ”وہ پیشوا ہمارا جس سے ہے نور سارا“ ترنم سے سنائی۔ بیگم سلمہ انوار احمد صاحبہ نے بانی سلسلہ احمدیہ کی بعثت کی غرض پر اظہار خیال کیا اور بیگم صفیہ سعید صاحبہ نے حضرت بانی سلسلہ احمدیہ کی دینی خدمات پر روشنی ڈالی۔ محترمہ بیگم رضیہ مدد علی صاحبہ نے حضرت بانی سلسلہ احمدیہ کے دعوای پر روشنی ڈالی اور ان کی تحریرات کی روشنی میں ثابت کیا کہ انہوں نے نبوت کا دعویٰ ہرگز نہیں کیا۔ اور اس بات کو بڑی وضاحت سے بیان کیا کہ ان کا مشن دین مبین کی اشاعت، دفاع اور خدمت تھا۔

آخر میں بیمار بہنوں اور بھائیوں خصوصاً ”حضرت امیر ایہ اللہ کی صحت کے لئے دعا کی گئی اور مرحومہ بہن انجم سعید صاحبہ کے لئے دعائے مغفرت مانگی گئی۔

لاہور: ۲۶ مئی کو یوم وصال حضرت بانی سلسلہ احمدیہ کے سلسلہ میں جامع دارالسلام، لاہور میں بعد از نماز عصر ایک تقریب منعقد کی گئی جس میں محترم راجہ محمد بیدار صاحب اور نوجوان دوست عامر عزیز صاحب ایم اے نے حضرت امام زماں و مجدد دوران کے ارشادات، ان کے علمی جہاد اور دین مبین کے لئے جذبہ ایثار اور قربانی کے مختلف پہلوؤں کو اجاگر کیا اور اس امر پر زور دیا کہ ہمیں ان کی زندگی اور علمی خزانہ سے مستفید ہو کر اپنے اندر نیا ولولہ اور جوش پیدا کرنا چاہئے تاکہ ہم حضرت امام کے مشن کو آگے بڑھانے والوں کی صف میں شامل ہو سکیں۔ آخر میں حاضرین کی تواضع مشروبات سے کی گئی۔

پشاور: ۲۷ مئی ۹۳ کو سفید ڈھیری، پشاور میں جلسہ یوم وصال حضرت بانی سلسلہ احمدیہ زیر صدارت محترم سردار علی خان صاحب منعقد ہوا۔ تلاوت قرآن مجید مولوی گل نظر صاحب نے کی۔ ملفوظات شاکر اللہ جاں صاحب نے پڑھ کر سنائے۔ محترم ناصر احمد شیخ صاحب نے وفات مسیح پر تفصیل سے روشنی ڈالی۔ اختتامی دعا محترم شیخ شریف احمد صاحب نے فرمائی۔ شیخ سیکرٹری کے فرائض کیپٹن اختر علی صاحب نے سرانجام دیئے۔

فیصل آباد: ۱۰ جون ۹۳ جمعہ المبارک کو دن کے گیارہ بجے جلسہ یوم مسیح موعود زیر صدارت محترم میاں مسعود احمد صاحب منعقد ہوا۔ محترم مرزا محمد حنیف صاحب نے تلاوت قرآن مجید فرمائی۔ بانی سلسلہ احمدیہ کا منظوم کلام اطہر رسول صاحب اور عمران صاحب نے پیش کیا۔ ملفوظات امام الزمان عادل چوہدری صاحب نے پڑھ کر سنائے۔ افتتاحی تقریر محترم مرزا ٹیپو سلطان صاحب نے کی جس میں حضرت بانی سلسلہ احمدیہ کی بعثت کی غرض بیان کی گئی۔ محترم پروفیسر ظہور احمد شاہ صاحب نے بانئیل اور قرآن مجید کی روشنی میں واقعہ صلیب کے مختلف پہلوؤں کو بیان کیا اور ثابت کیا کہ بانی سلسلہ احمدیہ کی بعثت عین پیشگوئیوں کے مطابق ہوئی۔ آخر میں محترم میاں مسعود احمد صاحب نے بانی سلسلہ احمدیہ کی عظمت پر روشنی ڈالی اور امام وقت کی سیرت کے ان پہلوؤں کو اجاگر

کیا جن کا تعلق عشق قرآن اور عشق رسول صلعم سے تھا۔ حاضرین کی تواضع کھانے اور مشروبات سے کی گئی۔
 لاہور: ۱۰ جون ۹۳ کو ہی جامع احمدیہ بلنگٹس میں یوم مسیح موعود کے سلسلہ میں ایک جلسہ کا اہتمام کیا گیا۔ ناصر احمد صاحب نے مغرب کے موجودہ عیسائی مذہبی مفکروں کے بیانات کی روشنی میں اس بات کی وضاحت کی کہ اب خود عیسائی پادری اپنے بنیادی عقائد کی صحت پر شکوک کا اظہار کر رہے ہیں۔ اس سلسلہ میں انہوں نے ڈرہم، انگلستان کے پادری ڈاکٹر ڈیوڈ جیکنز کے بیان کا حوالہ دیا جس میں انہوں نے کہا کہ مسیح کا دوبارہ نزول نہ ہو گا اور نہ ہی جنم دانی ہے۔ محترم مولانا شفقت رسول صاحب نے خطبہ جمعہ میں وفات مسیح کے مختلف پہلوؤں کو بیان کیا اور بتایا کہ نئی علمی تحقیقات تحریک احمدیت کے موقف کی تائید کرتی جا رہی ہیں۔ آخر میں حاضرین کی تواضع مشروبات سے کی گئی۔ اس تقریب میں دارالسلام سے خواتین اور شبان نے بصور خاص شرکت کی۔
 ایبٹ آباد: ۱۲ جون ۹۳ کو شبان الاحمدیہ، ایبٹ آباد کی کوشش سے مدت کے بعد یوم مسیح موعود کے سلسلہ میں تقریب کا اہتمام کیا گیا۔ تقریب کی کارروائی نماز جمعہ کے بعد سے نماز عصر تک جاری رہی۔ اولیں احمد سعید صاحب نے قرآن مجید کی تلاوت کی۔ عبید اللہ سعید صاحب نے حضرت بانی سلسلہ احمدیہ کا منظوم کلام سنایا۔ اس کے بعد عبدالسمیع صاحب نے حضرت امام وقت کی زندگی کے چند ایمان افروز واقعات بیان کئے۔ اس کے بعد مجاہد احمد سعید صاحب نے دس شرائط بیعت کی اہمیت پر مختصر تقریر کی اور نوجوانوں سے بیعت فارم پر کروائے۔

آخر میں مہمان خصوصی محترم و مکرم پروفیسر ڈاکٹر عبدالکریم سعید صاحب نے شبان الاحمدیہ کی سرگرمیوں کو سراہا اور ان کو تلقین کی کہ وہ دین کا علم حاصل کریں تاکہ سلسلہ کے نظریات کو زیادہ موثر انداز میں لوگوں کے سامنے پیش کر سکیں۔

○ امریکہ

فلاڈلفیا: ۲۳ اپریل ۹۳ کو ۱۔ مہسی سویٹ ہونٹس، فلاڈلفیا میں ایک خصوصی اجلاس کا اہتمام کیا گیا جس کا مقصد تحریک احمدیت کے متعلق غلط فہمیوں کو دور کرنا اور بطور خاص تحریک کی دونوں جماعتیں یعنی جماعت قادیان اور جماعت لاہور کے عقائد اور اختلاف کی وجوہات کو واضح کرنا تھا۔ اس میٹنگ میں محترم ڈاکٹر محمد احمد صاحب، فضیل ساہو خان صاحب، حامد رحمان صاحب اور ڈاکٹر نعمان الہی ملک صاحب نے تحریک کے مختلف پہلوؤں پر روشنی ڈالی اور تحریک احمدیت لاہور کے موقف کی وضاحت کی اور ان علمی کارناموں کی تفصیل بیان کی جو احمدیہ انجمن لاہور نے گذشتہ ۸۰ سالوں میں مغرب میں اشاعت دین کے سلسلہ میں کیں۔ اس اجلاس میں غیر از جماعت احباب نے بھی شرکت کی اور سوالات کئے۔ آخر میں نور الدین صاحب نے جماعت میں شمولیت کا اعلان کیا۔

○ ٹرینیڈاڈ

احمدیہ انجمن ٹرینیڈاڈ نے فائبرن میں پرانی جگہ پر دوبارہ نئی جامع کی تعمیر شروع کی ہے۔ اس سلسلہ میں یکم رمضان یعنی ۱۳ فروری ۱۹۹۳ کو نئی جامع کا سنگ بنیاد رکھا گیا۔ اس پروقار تقریب میں احمدیہ انجمن سرینام، جنوبی امریکہ کے صدر محترم رشید پیر خان صاحب نے بطور خاص شرکت کی۔

○ جنوبی افریقہ

کیپ ٹاؤن، جنوبی افریقہ میں ہمارے پرانے دوست محمد حسین اشٹیکو صاحب کے بھتیجے محمد اسماعیل اشٹیکو صاحب جج اکبر ادا کرنے کے بعد واپسی پر پاکستان تشریف لائے اور چند دن دارالسلام، نیو گارڈن ٹاؤن، لاہور میں قیام کیا۔ انہوں نے حضرت امیر ڈاکٹر سعید احمد خان صاحب اور لاہور میں موجود دیگر مقتدر احباب جماعت سے ملاقات کی۔